



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza ta' nhar il-Hamis 1 ta' Frar 2024

Talba nru. 174/2023

GO P.L.C
(C22334)

VERSUS

KAPAJ RENALD
(219937A)

IT-TRIBUNAL,

Ra illi b'Avviz tat-Talba ipprezentat fis-16 ta' Mejju 2023 is-socjeta attrici talbet lil dan it-Tribunal sabiex jikkundanna lill-konvenut ihallas l-ammont ta' elfejn hames mija tlieta u erbghin Ewro u wiehed u hamsin centezmu (Eur 2543.51) liema ammont huwa dovut in konnessjoni ma servizzi migbura fil-kont bin-numru 40954195. Bl-Ispejjez inkluz dawk ta' l-ittra ufficcjali 2676/21 u bl-imghaxijiet legali.

Ra illi s-socjeta attrici kellha tadopera l-procedura ta' l-affissjoni li saret fit-2 ta' Novembru 2023 kif jidher a fol. 22 kif ukoll il-pubblikazzjoni f'gazzetta tal-gvern (a fol.25) datata 9 ta' Novembru 2023 u f'gazzetta lokali datata 9 ta' Novembru 2023 (Fol. 24).

Ra illi fl-udjenza tal-21 ta' Novembru 2023, kien ghadu ghaddej it-terminu sabiex il-konvenut iressaq ir-risposta tieghu.

Ra illi fl-udjenza tal-25 ta' Jannar 2024 il-konvenut ma deherx ghall-udjenza u lanqas deher xi rapprezentant ghalih u lanqas ressaq risposta fiz-zmien li trid u tghid il-ligi sabiex iwiegeb ghat-talbiet attrici. Ghaldaqstant fid-dawl ta' din l-ommissjoni procedurali, t-Tribunal iddikjara lill-konvenut fi stat ta' kontumacia skond id-dispozizzjonijiet tal-Kap.380 tal-Ligijiet ta' Malta.

Ra illi fl-istess udjenza s-socjeta attrici tellghet lil Maryanne Camilleri illi ddikjarat bil-gurament illi hija tokkupa l-pozizzjoni ta' Credit Control Officer mas-socjeta attrici u li hemm bilanc ta' ammont

pendenti fuq servizzi li s-socjeta attrici tat lill-konvenut, liema ammonti jghajjtu lil Renald Kapaj. L-ammont li ghad baqa jithallas jammonta ghal Eur 2543.51). Dan l-ammont jirraprezenta servizzi ta' telefonija li ma thallsux kif jidher mid-dokumenti ipprezentati a Fol. 2 et seq. tal-process.

Ra illi d-difensur tas-socjeta attrici ma kellux aktar provi.

Ra id-dokumenti prezentati.

Ra l-atti processwali.

Ra li din il-kawza thalliet ghas-sentenza.

Ikkunsidra

Illi fl-udjenza tal-25 ta' Jannar 2024 xehedet Maryanne Camilleri in rappresentanza tas-socjeta attrici ddikjarat illi l-ammont mertu tal-kawza u cioe Eur 2543.51 ghadu dovut interament mill-konvenut lis-socjeta attrici u li dan l-ammont jirraprezenta ammonti dovut ghal servizzi ta' telefonija.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eccezzjoni li seta ghamel fil-kawza u ammetta

d-domandi. Il-gudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irazzan l-atteggjament tal-kontumaċja u disprezz da parti ta' min ġie citat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda ta' Maryanne Camilleri, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamati skont l-Avviż tat-Talba. It-Tribunal ha kont ta' dak li ġie affermat bil-gurament mix-xhieda ipprezentata mis-socjeta attrici inkluz d-dokumenti pprezentati li juru l-kont li ġie akkumulat u li kien għadu pendenti.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut iħallas l-ammont ta' elfejn hames mija tlieta u erbghin Ewro u wiehed u hamsin centezmu (Eur 2543.51) bl-imghaxijiet bir-rata ta' 8% fis-sena fuq dan l-ammont dekkorribbli mis-16 ta' Mejju 2023 u li jibqa' għaddej u jiddekkorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut inkluz dawk ta' l-ittra ufficcjali 2676/21.

Avv. Duncan Borg Myatt

Gudikatur